

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದಣ್ಣಯಾರ್ಯಕೃತಿಷು
|| ಆಚಾರ್ಯವಿಂಶತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಆಚಾರ್ಯವಿಂಶತಿಃ ||

ಸಹ ರಮಯಾ ಮುಕುಂದಮಪಿ ಸೂತ್ರವತೀದಯಿತಂ
ಶರರಿಪುನಾಥಪಂಕರುಹಲೋಚನದಾಶರಥೀನ್ |
ಹೃದಿ ಕಲಯಾಮಿ ಯಾಮುನಮುನೀಶ್ವರ ಪೂರ್ಣಯತಿ -
ಪ್ರವರಮುಖಾನ್ ಸಮಂ ಮಮ ಗುರೂನಪಿ ತದ್ಗುರುಭಿಃ || 1 ||

ಅಧಿಗತಸತ್ಪಥೇ ಮಹಿತಭೂಮ್ನಿ ಗುರುಪ್ರವರೇ
ಪ್ರಥಯತಿ ಯತ್ರ ನವ್ಯಕರುಣಾರಸವರ್ಷಕತಾಂ |
ಭಜತಿ ಸರಸ್ವತೀ ಬಹುಳತಾಂ ನಿಗಮಾಂತಗುರೋ -
ಸ್ಸ ಭವತು ವಾದಿಹಂಸಜಲದೋ ಮಮ ಸತ್ಪಲದಃ || 2 ||

ಅಮೃತರಸಪ್ರದಾನನಿಪುಣೋ ನಿಜಪಾದಜುಷಾಂ
ವಿಬುಧಗುಣೋಪಭೋಗಘಟನಾರ್ಹಕಲಾವಿಭವಃ |
ಕರಿಭಯದಸ್ಥಿತಿರ್ಧ್ವಿಜಪತಿನಿಗಮಾಂತಗುರು -
ರ್ನುರದತು ಮಮಾಂತರಂ ಸಪದಿ ಸಂತಮಸಂ ಮಹಸಾ || 3 ||

ನಿಜಮತಿಮಂಧಭೂಮಿಧರಘಾತಪರಿಕ್ಷುಭಿತಾ -
ನ್ನಿಗಮಮಹಾರ್ಣವಾತ್ ಪ್ರಪದನಾಭಿಧಯಾ ಸುಧಯಾ |
ಸಮುದಿತಯಾ ಮುದಂ ವ್ಯಧಿತ ಯೋ ವಿಬುಧವ್ರತತೇ -
ಗುರುತಿಲಕಸ್ಯ ತಸ್ಯ ರುಚಿರಾಂ ರಚಯಾಮಿ ನುತಿಂ || 4 ||

ಕ್ಷ ಭುವನಸರ್ವಲಂಘಿಮಹಿಮಾ ನಿಗಮಾಂತಗುರುಃ
ಕ್ಷ ಪುನರಹಂ ಮಿತಂಪಚಕಥಾಪಥಜಾಂಘಿಕಧೀಃ |
ಅಪಿ ತು ಸರಸ್ವತೀ ಮಮ ನುನೂಷತಿ ಧೂತಭಯಾ
ತದಪಿ ತದೀಯದಿವ್ಯಕರುಣಾಪರಿಣಾಹಬಲಾತ್ || 5 ||

ಮೃದಿತಸಿತೋರ್ಧ್ವಪುಂಡ್ರಮುಪವೀತಶಿಖಾರುಚಿರಂ
 ಹೃದಯತಟೋಪಲಕ್ಷ್ಯತುಲಸೀ ನಳಿನಾಕ್ಷಸರಂ |
 ರಥಪದಕಂಬುಬಿಂಬಪರಿಚುಂಬಿಭುಜದ್ವಿತಯಂ
 ದೃತಧವಲಾಂಶುಕಂ ಹೃದಿ ಭಜೇ ನಿಗಮಾಂತಗುರುಂ || 6 ||

ವಿವಿಧಕಥಾವಿಧೂತಪರಿಪಂಥಿಘಟಾಮಕುಟೀ
 ತಟವಿಲುರನ್ಮಣೀಘೃಣಿಸಮುಜ್ಜ್ವಲಪಾದನಖಃ |
 ಗಗನಪರೀಪತತ್ಸುರಧುನೀಮಹನೀಯರುರೀ
 ಪ್ರತಿಭಟಸೂಕ್ತಿರಸ್ತು ಶುಭದೋ ನಿಗಮಾಂತಗುರುಃ || 7 ||

ಅಧಿಗತರಂಗಪುಂಗವಪದತ್ರಚರಿತ್ರಸುಧಾ -
 ಶೃರರಿಪುಭಾರತೀಸಹಜಸೌರಭಸಾರಭೃತಃ |
 ಯತಿನೃಪತಿಪ್ರಬಂಧತತಿಬಂಧುರಗಂಧಜುಷಃ
 ಕಥಕಧುರಂಧರೋಕ್ತಿನಿಕರಾ ಮಮ ಭಾಂತು ಹೃದಿ || 8 ||

ಕ್ಷಚನ ಮರಂದಬಿಂದುಲಹರೀವಹರೀತಿಜುಷಃ
 ಕ್ಷಚನ ಸುಧಾರುರೀಸಹಚರೀಕರಣಪ್ರವಣಾಃ |
 ಕ್ಷಚಿದುಪಕಲ್ಪಯಂತ್ಯಮರಸಿಂಧುತರಂಗಘಟಾ
 ಘುಮುಘುಮಿತಾನುಗಾಃ ಪರಿಣತೀರ್ಗುರುಸಿಂಹಗಿರಃ || 9 ||

ವಿಬುಧನಿಷೇವಿತಾ ವಿವಿಧ ತೀರ್ಥಗಣಾಧ್ಯುಷಿತಾ
 ವಿಮಲರಸೋಲ್ಬಣಾ ವಿಹಿತವಿಷ್ಟುಪದಾನುಗತಿಃ |
 ಪ್ರಕಟಿತಹಂಸಮತ್ಸ್ಯಕಮರಾದ್ಯವತಾರಶತಾ
 ಜಗತಿ ಸರಸ್ವತೀ ಜಯತಿ ವೇಂಕಟನಾಥಗುರೋಃ || 10 ||

ಜಲಧಿಸುತಾಪದಾಂಗದರುಲಜ್ಜಲಿತಾನುಗತಾ
 ವಿಧಿವನಿತಾಶತಾಂಗಹಯಹೇಷಿತಗರ್ವಮುಷಃ |
 ಮದನಧನುರ್ಗುಣಕ್ಷಣನಮಂಧರಮಾನಭಿದೋ
 ಜಗತಿ ಜಯಂತ್ಯಮೀ ಗುರುಪುರಂದರಸೂಕ್ತಿರುರಾಃ || 11 ||

ಅಪಿ ಪುನರಲ್ಪಜಲ್ಪಮರವಿಂದಭವಸ್ಯ ಶಿಶೋ -
 ರಪಿ ಕಲಭಾಷಿತಾನವಿಗಣಯ್ಯ ಪತಿರ್ಜಗತಾಂ |
 ಕಲಯತಿ ಯದ್ವಚಾಂಸಿ ಕಲಶಾಬ್ಧಿಸುತಾಸಹಿತ -
 ಸ್ತಮಹಮುಪಾಸಿಷೀಯ ನಿಯತೋ ನಿಗಮಾಂತಗುರುಂ || 12 ||

ಸಮುದಿತಸದ್ಗುಣಾಂ ಮೃದುಪದಾಂ ಶುಭವೃತ್ತಜುಷಂ
 ವಿಲಸದಲಂಕೃತಿಂ ಕೃತಿಮವೇಕ್ಷ್ಯ ಫಣಿಪ್ರವರಃ |
 ನಿಗಮಶಿಖಾಗುರೋರ್ನಿಜಶಿರಶ್ಚಲನಚ್ಛಲತೋ
 ಭ್ರಮಯತಿ ಮೌಳಿರತ್ನಮಯಮಂಗಳದೀಪಗಣಂ || 13 ||

ಮಧುಸಹಯುದ್ಧನೇ ನವಫಲದ್ರವಮಾನಮುಷೇ
 ಸಹಜನುಷೇ ಸುಧಾರಸರುರೀಲಹರೀವಿತತೇಃ |
 ನಿಗಮಶಿಖಾಗುರೋರ್ನಿಯಮಿತಾನ್ಯವಚಃಸ್ಥಿತಯೇ
 ಕವನಕಲಾವಿಲಾಸಕಲನಾಭ್ಯುದಯಾಯ ನಮಃ || 14 ||

ದಳತಿ ಚ ಶಂಕರಸ್ಯ ಗಳತಿ ದ್ರುಹಿಣಸ್ಯ ಮತಂ
 ಸ್ಫುಟತಿ ತಥಾ ತಥಾಗತಕಥಾ ಶತಥಾ ವಿತಥಾ |
 ಭವತಿ ಭಿದೇಲಿಮಾ ಸಪದಿ ಕಾಣಭುಜೀ ಫಣಿತಿ -
 ಜರ್ಗತಿ ವಿಜ್ಯಂಭಿತೇ ಕಥಕಸಿಂಹಮಹಾನಿನದೇ || 15 ||

ಪಟುತರತರ್ಕಕರ್ಕಶನಖಾಂಕುರನಿರ್ದಲಿತ -
 ದ್ವಿಷದಿಭಮೌಳಿಮಂಡಲವಿನಿರ್ಗಲಿತ್ಯೈರ್ಮಣಿಭಿಃ |
 ದಿಶಿ ದಿಶಿ ಯದ್ಯಶೋಭಿರತನೂಭಿರಶೋಭಿ ಜಗತ್
 ಕಥಮುಪಯಾತಿ ನೈಷ ಕವಿತಾರ್ಕಿಕಸಿಂಹಪದಂ || 16 ||

ಜನಿಜನಿತೋಪತಾಪಹರಣಂ ಶರಣಂ ಭಜತಾ -
 ಮತಿಮತಿಕರ್ಮನರ್ಮಸದನಂ ಸದನಂತಗುಣಂ |
 ಮಧುಮಧುರೋಕ್ತಿಮುಲ್ಲಸದಯಂ ಸದಯಂ ಹೃದಯ
 ಶ್ರಯ ತನಯಂ ವಿರಕ್ತಿಕಮನಂ ತಮನಂತಗುರೋಃ || 17 ||

ಭವನಭವನಂ ವಾಚಾಂ ಪ್ರಾಚಾಂ ಫಣಿದ್ರುಹಿಣಾಂಘ್ರಿದ್ಯ -
 ಕೃಪಿಲಕಣಭುಕ್ತಂತ್ರಸ್ವಾತಂತ್ರೈಕೇಳಿಕಲಾಸ್ಪದಂ |
 ಕಮಲವಿಭವಾಸ್ಥಾನಂ ಗಂಧರ್ವಕಂಧರಮಂದುರಾ
 ಫಣಿಗಿರಿಪತೇರ್ಘಂಟಾಂಶೋ ನಸ್ಸ ಪಾತು ಕೃಪಾಂಬುಧಿಃ || 18 ||

ನೌಮಿ ಶ್ರೀಮಂತಮಂತರ್ಮುಖಮುಖರಹಯಗ್ರೀವಹೇಷಾವಿಶೇಷ -
 ಪ್ರಕ್ಷುಭ್ಯದ್ವೈರಿವಿದ್ವತ್ ಪ್ರಣಮಿತ ಮಕುಟೇರಾಜಿನೀರಾಜಿತಾಂಘ್ರಿಂ |
 ಪ್ರಾತಸ್ತ್ಯಾಂಭೋಜಪಾಳೀಗಳಿತಮಧುರುರೀಮಾಧುರೀಧುರ್ಯವಾಣೀ
 ಶ್ರೇಣೀಭವ್ಯಪ್ರಚಾರಂ ಫಣಿಧರಣಿಧರಾಧೀಶಘಂಠಾವತಾರಂ || 19 ||

ನಿಗಮಾಚಲೋನ್ನತಗತಿನಿರ್ಧೂತಹಿರಣ್ಯನಿಜನಖರವೃತ್ತಿಃ |
 ಪ್ರಹ್ಲಾದಸರಸಹೃದಯಃ ಪಾಯಾತ್ಮೋಽಪ್ಯಾಗಮಾಂತಗುರುಸಿಂಹಃ || 20 ||

ಕವಿತಾರ್ಕಿಕಕಂಠೀರವಚರಣಾಬ್ಜಂ ಬಿಭೃತ ಮೌಳಿಭಾಗೇಷು |
 ವಿಲಸತು ವಸ್ನಾರ್ವಜ್ಞ್ಯಂ ವಿಬುಧಜನಾಸ್ಸರ್ವಮಂಗಲೋಲ್ಲಸಿತಂ || 21 ||

ಇತಿ ಬುಕ್ಕಪಟ್ಟಣಕುಲಾಂಬುಧೀಂದುನಾ
 ತನಯೇನ ತಾತಗುರುವೇಂಕಟಾಂಬಯೋಃ |
 ಪದವಾಕ್ಯಮಾನಪದವೀಪಟೀಯಸಾ
 ಕೃತಿರಣ್ಣಯಾರ್ಯವಿದುಷಾ ವಿನಿರ್ಮಿತಾ || 22 ||

|| ಇತಿ ಆಚಾರ್ಯವಿಂಶತಿ ಸಮಾಪ್ತಾ ||